

សេចក្តីថ្លែងការណ៍របស់ដៃគូអភិវឌ្ឍន៍ស្តីពីកសិកម្ម និង ការគ្រប់គ្រងធនធានធម្មជាតិ
ថ្លែងដោយ : លោក វ៉ិមីយ៉េល ប្រេនណែល នាយកកម្មវិធីរបស់ទីភ្នាក់ងារកាណាដា

ដើម្បីអភិវឌ្ឍន៍ អន្តរជាតិ ប្រចាំតំបន់អាស៊ីអាគ្នេយ៍
វេទិកាសហប្រតិបត្តិការអភិវឌ្ឍន៍កម្ពុជាលើកទី១

១៩.២០ ខែមិថុនា ឆ្នាំ២០០៧

សូមគោរពឯកឧត្តមទេសរដ្ឋមន្ត្រី ជាប្រធានអង្គប្រជុំ !

ឯកឧត្តម លោកជំទាវ លោក លោកស្រី និងដៃគូអភិវឌ្ឍន៍ទាំងអស់ ជាទីគោរព !

កម្ពុជាគឺជាប្រទេសដែលសម្បូរទៅដោយធនធានធម្មជាតិ ។ ធនធានទាំងនេះរួមមាន ដីធ្លី ព្រៃឈើ
ជលផល រ៉ែ ទឹក ក៏ដូចជាប្រេងនិងឧស្ម័នធម្មជាតិ។ ប្រសិនបើមានការគ្រប់គ្រងប្រកបដោយចេរភាព និង
សមធម៌នោះ ធនធានទាំងនេះ អាចយកមកប្រើជាឧបករណ៍ដ៏សំខាន់ក្នុងការកាត់បន្ថយភាពក្រីក្រនៅ
ជនបទ និងធ្វើអោយមានការអភិវឌ្ឍន៍សេដ្ឋកិច្ចជាតិ។

មធ្យោបាយដ៏មានប្រសិទ្ធភាព ដើម្បីធានាបាននូវលទ្ធផលដូចនេះ គឺ អភិបាលកិច្ចល្អ។ ប្រសិនបើ
ប្រជាជនកម្ពុជា អាចយល់ដឹង ថាតើត្រូវប្រើប្រាស់ធនធានទាំងនេះបែបណា នឹងអាចបញ្ចេញ មតិបានច្រើន
បំណ្លានោះ នោះមានន័យថា ដំណើរការនៃការធ្វើសេចក្តីសំរេចតាមបែបប្រជាធិបតេយ្យ ក្នុងការប្រើធនធាន
ធម្មជាតិរបស់ប្រទេស ក៏មានច្រើនបំណ្លោះដែរ។ ដោយផ្អែកលើស្មារតីនេះ បញ្ហាទាំងអស់ដែលពាក់ព័ន្ធនឹង
ធនធានធម្មជាតិ គួរតែលើកយកមកបង្ហាញក្នុងវេទិកានេះ។

នៅពេលដែលការគ្រប់គ្រងធនធានធម្មជាតិប្រកបដោយចេរភាព និងសមធម៌ជាលក្ខណ៍ចាំបាច់មិន
អាចខ្វះបានក្នុងវិស័យសេដ្ឋកិច្ចប្រកួតប្រជែងនា ស.វ ទី ២១នេះ នោះធនធានទាំងនេះ មិនអាចមាន
តម្លៃត្រឹមតែធនធានតម្លៃទីផ្សារនាពេលដំបូងនោះឡើយ។ ធនធានធម្មជាតិមានតម្លៃផ្នែកបរិដ្ឋានវិទ្យា និង
ជីវវិទ្យា ដែលជាអាយុជីវិតរបស់មនុស្សជាតិ។ ដោយយោលលើហេតុផលនេះហើយ ដែលដៃគូអភិវឌ្ឍន៍ទាំង
អស់ សូមស្វាគមន៍ចំពោះកាលានុវត្តភាពនៃកិច្ចពិភាក្សាលើបញ្ហាដ៏សំខាន់នេះ នាថ្ងៃនេះ។

ភ្នាក់ងារទៅនេះ ជាភ្នាក់ដែលទទួលបាននូវទិន្នផលខ្ពស់ចំពោះវិស័យកសិកម្ម ដែលបានមកពីការបង្កើន
ទិន្នផលស្រូវ ការបង្កើនផលទំនិញកសិកម្ម និងការអភិវឌ្ឍន៍ប្រព័ន្ធធារាសាស្ត្រថ្មីៗ ក៏ដូចជាការអភិវឌ្ឍន៍
ហេដ្ឋារចនាសម្ព័ន្ធកសិកម្មផ្សេងៗទៀត។ យើងសូមសម្តែងការគោតសរសើរចំពោះរាជរដ្ឋាភិបាល ក្នុងការ

សំរេចបាននូវយុទ្ធសាស្ត្រស្តីអំពីកសិកម្ម និងធនធានទឹក ហើយក៏សូមកត់សំគាល់ផងដែរ ចំពោះការយកចិត្តទុកដាក់ទៅលើការបង្កើតការរៀបចំវិធីសាស្ត្រមួយដែលប្រកបដោយភាពសុខដុម និងយោគយល់គ្នា នៅក្នុងវិស័យនេះ ដូចដែលបានកំណត់នៅក្នុង សេចក្តីសម្រេចនៃគោលការណ៍ ដែលយើងបានរួមគ្នាបង្កើតឡើង។ ការបន្តភាពជាអ្នកដឹកនាំ ក៏ដូចជាធនធានមនុស្ស និងហិរញ្ញវត្ថុ គឺជាគន្លឹះដើម្បីធានាបាននូវភាពជោគជ័យដូច្នេះយើងមានសំណូមពរសុំអោយ រដ្ឋមន្ត្រីក្រសួងកសិកម្ម និងរដ្ឋមន្ត្រីក្រសួងធនធានទឹក បន្តដឹកនាំដំណើរនេះ ដើម្បីឆ្ពោះទៅរកការចាប់ផ្តើមដោយព្រមព្រៀងលើសេចក្តីសម្រេចនៃគោលការណ៍នេះ។

អនុផ្នែកដ៏សំខាន់មួយនៃវិស័យនេះ គឺ ធារាសាស្ត្រ។ ដៃគូអភិវឌ្ឍន៍ទាំងអស់ សុំលើកទឹកចិត្តរាជរដ្ឋាភិបាល ឱ្យអនុវត្តការគ្រប់គ្រងធនធានទឹកតាមវិធីសាស្ត្រចម្រុះសំរាប់ការវិនិយោគថ្មីៗទៀត។ វិធីសាស្ត្រនេះ បានទទួលស្គាល់នូវតម្រូវការ ដើម្បីធ្វើឱ្យមានតុល្យភាព រវាងការកែលម្អហេដ្ឋារចនាសម្ព័ន្ធ និងការថែទាំដែលភ្ជាប់ជាមួយនឹងការអនុវត្តន៍ផ្នែកធារាសាស្ត្រក៏ដូចជាការធ្វើអោយមានធនធានទឹកនិងសក្តានុពលកសិកម្ម។

ប្រទេសកម្ពុជាជាប្រទេសដែលសម្បូរទៅដោយធនធានព្រៃឈើ។ តែយ៉ាងណាក៏ដោយក៏ ធនធានព្រៃឈើទាំងនោះ បានថយចុះមកត្រឹម៥៩% នៃផ្ទៃដីសរុបក្នុងរវាងឆ្នាំ២០០៥-២០០៦ គឺទាបជាងបន្តិច បើប្រៀបធៀបទៅនឹងចំណុចដៅរបស់គោលដៅសហស្សវត្សកម្ពុជា (CMDG) ដែលបាន កំណត់យក៦០%។ បើនិយាយអំពីប្រភេទ ព្រៃឈើ ពូជចម្រុះ និងដង់ស៊ីតេនោះ គុណភាពនៃព្រៃឈើដែលនៅសល់ក៏ថយចុះដែរ។ អសុវត្ថិភាពនៃកម្មសិទ្ធិដីធ្លី និងភាពមិនច្បាស់លាស់នៃសិទ្ធិប្រើប្រាស់ដី បានរារាំងការខិតខំប្រឹងប្រែងដើម្បីធ្វើអោយមានសុវត្ថិភាពក្នុងការចិញ្ចឹមជីវិត។ ការពង្រីកដីកសិកម្ម ការកាប់ឈើខុសច្បាប់ និងកំណើនតម្រូវការដី បានធ្វើអោយកើនឡើងនូវការបាត់បង់ព្រៃឈើ និងបង្កើនភាពងាយរងគ្រោះដល់សហគមន៍ដែលពឹងផ្អែកលើធនធានព្រៃឈើ។ ជាការពិតណាស់ដែលចាំបាច់តម្រូវឱ្យមានការធានាបាននូវការគ្រប់គ្រងប្រកបដោយចីរភាព និងការប្រើប្រាស់ដីប្រកបដោយសមធម៌ ដើម្បីបង្កើនជីវភាពរស់នៅតាមតំបន់ជនបទ និងលើកកម្ពស់ការអភិវឌ្ឍន៍សេដ្ឋកិច្ចសង្គមប្រកបដោយតុល្យភាពនៅកម្ពុជា។ ប្រព័ន្ធគ្រប់គ្រងព្រៃឈើកន្លងមកពុំបានរួមចំណែកយ៉ាងខ្លាំងក្លានៅក្នុងទិសដៅនៃគោលនយោបាយ ដ៏ទូលំទូលាយនេះឡើយ។

ដៃគូអភិវឌ្ឍន៍ទាំងអស់ សូមស្វាគមន៍ចំពោះក្រុមការងារបច្ចេកទេសព្រៃឈើនិងបរិដ្ឋានដែលបានអនុម័តផែនការសកម្មភាពសំរាប់ព្រៃឈើនិងបរិដ្ឋានដែលមានរយៈពេល ៤ឆ្នាំ (២០០៧-២០១០) ស្របតាមផែនការយុទ្ធសាស្ត្រអភិវឌ្ឍន៍ជាតិ។ ផែនការសកម្មភាពនេះបានផ្តល់នូវក្របខណ្ឌការងារដ៏ទូលំទូលាយនៃសកម្មភាពដែលជាអទិភាព និងកាលានុវត្តភាពវិនិយោគទុនផ្សេងៗ។ ដៃគូអភិវឌ្ឍន៍ទាំងអស់ សូមលើកទឹក

ចិត្តដល់រដ្ឋបាលព្រៃឈើឱ្យបន្តកិច្ចខិតខំប្រឹងប្រែងរបស់ខ្លួនបន្ថែមទៀត ដើម្បីធ្វើកំណត់សំគាល់សម្បត្តិព្រៃឈើ របស់កម្ពុជា ទទួលយល់ព្រមលើកិច្ចព្រមព្រៀងស្តីពីព្រៃឈើសហគមន៍ បង្កើតតំរូវឱ្យនៃការផ្តល់សេវាកម្ម ដែលនឹងពង្រឹងសេវាកម្ម ធ្វើផែនទី ក៏ដូចជាពិនិត្យតាមដានឧក្រិដ្ឋកម្មព្រៃឈើ និងរៀបចំបង្កើតជាកម្មវិធីព្រៃ ឈើជាតិ។ កិច្ចការចុងក្រោយមួយនេះ នឹងនាំមកនូវបរិយាកាសថ្មីព្រមជាមួយនឹងការបង្ហាញផ្លូវជាយុទ្ធ សាស្ត្រសំរាប់វិស័យនេះក៏ដូចជាការនាំទៅរកការកែលំអរ ការធ្វើផែនការ ការអនុវត្តន៍ និងការពិនិត្យតាមដាន សកម្មភាពនានាដែលពាក់ព័ន្ធទៅនឹងព្រៃឈើ ។

ការគ្រប់គ្រងហានិភ័យក្នុងវិស័យកសិកម្ម និងធនធានធម្មជាតិកំពុងតែវិវត្តជាបណ្តើរៗ ហើយកំពុងតែ ប្រឈម (overshadow) នឹងការកើនចំនួនយ៉ាងគំហុក នៃដីសម្បទានសេដ្ឋកិច្ចទាំងនៅថ្នាក់ជាតិ និងថ្នាក់ ខេត្ត។ មានករណីជាច្រើន ដែលអាជ្ញាបណ្ណដីសម្បទានសេដ្ឋកិច្ចត្រូវបានផ្តល់ឱ្យដោយមិនមានតម្លាភាព និង មិនបានកំណត់លក្ខខណ្ឌជាមុន ក្នុងការផ្តល់អាជ្ញាបណ្ណសម្បទាន ដូចជាការធ្វើអោយបាននូវការប៉ាន់ប្រ មាណផលប៉ះពាល់ លើសង្គមនិងបរិស្ថាន ។

ដៃគូអភិវឌ្ឍន៍ទាំងអស់ សូមស្វាគមន៍ចំពោះការប្តេជ្ញាចិត្តរបស់រាជរដ្ឋាភិបាល ដែលនឹងធ្វើការផ្សព្វ ផ្សាយជាសាធារណៈនូវសៀវភៅបន្ទុកដីសម្បទាន ដោយរាប់បញ្ចូលទាំងដី ដែលអនុម័តយល់ព្រមនៅថ្នាក់ ខេត្ត។ ដៃគូអភិវឌ្ឍន៍ទាំងអស់ ក៏សូមលើកសរសើរផងដែរចំពោះការប៉ុនប៉ងរបស់រាជរដ្ឋាភិបាលក្នុងការ ពិនិត្យឡើងវិញនូវដីសម្បទានសេដ្ឋកិច្ចជាង ១០០០០ហិកតា និងការដាក់ចុះនូវសកម្មភាពឆ្លើយតប ដ៏សម ស្រប។ ការលុបចោល ឬការកាត់បន្ថយផ្ទៃដីសម្បទានសេដ្ឋកិច្ច គួរតែយកមកធ្វើជាដីសម្បទានសង្គមកិច្ច វិញ។

សិទ្ធិកាន់កាប់ដីរបស់ជនជាតិដើមភាគតិច ក៏ជាប្រធានបទដ៏សំខាន់មួយសម្រាប់ការពិភាក្សាដែរ។ ទោះ បីជាជនជាតិដើមភាគតិចមានចំនួនតិច បើប្រៀបធៀបជាមួយប្រជាជនកម្ពុជាក៏ដោយ ក៏ពួកគេទាំងនោះ កំពុងរស់នៅក្នុងតំបន់ ដែលសម្បូរទៅដោយធនធានធម្មជាតិ ហើយដែលកំពុងក្លាយទៅជាចំណុចដៅនៃការ គ្រឿងសង្កត់ដើម្បីធ្វើការអភិវឌ្ឍន៍ដីទាំងនោះ។ ប្រធានបទនេះបានយកមកប្រើ ដើម្បីបញ្ជាក់ពីតំរូវការធ្វើ អោយមានតុល្យភាព រវាងការអភិវឌ្ឍសេដ្ឋកិច្ចជាតិ និងការទទួលកាន់កាប់ដីដ៏ទូលំទូលាយ ដោយភ្ជាប់ជា មួយនឹងការប្រើប្រាស់ដីប្រកបដោយចេរភាព និងសមភាព ។

នៅពេលដែលយើងកំពុងទទួលស្គាល់ និងគាំទ្រដល់ការប្តេជ្ញាចិត្តរបស់រាជរដ្ឋាភិបាល តំបន់ខ្លះនៅតែ ជាតំបន់ដែលស្ថិតក្នុងការព្រួយបារម្ភដដែល ជាពិសេស ភាពបរាជ័យក្នុងការបញ្ឈប់ការផ្ទេរដីនៅតំបន់ ដែល

ជនជាតិដើមភាគតិចកំពុងរស់នៅ និងបញ្ហាដែលពាក់ព័ន្ធនឹងការការពារសិទ្ធិកាន់កាប់ដី។ ដី និងព្រៃឈើ ជាធនធានដ៏សំខាន់សំរាប់ទ្រទ្រង់ ជីវភាពរស់នៅ វប្បធម៌ និងប្រពៃណីរបស់ជនជាតិដើមភាគតិចនៅកម្ពុជា។ នៅអំឡុងពេលដែលវិធានការការពារកំពុងតែធ្វើការសាកល្បង ទំហំនៃការខិតខំនេះអាចមានលក្ខណៈមិនគ្រប់គ្រាន់។ យោលទៅលើអ្វីដូចដែលបានរៀបរាប់មកហើយនោះ យើងសង្កេតឃើញថា គ្មានក្រុមជនជាតិដើមភាគតិចណាមួយ បានទទួលប័ណ្ណកម្មសិទ្ធិដីឡើយ ក្នុងរយៈពេល៦ ឆ្នាំ ចាប់តាំងពីច្បាប់ដីធ្លីបានអនុម័តរួចមក។

បញ្ហាប្រឈមក្នុងការដោះស្រាយសិទ្ធិកាន់កាប់ដីធ្លីរបស់ជនជាតិដើមភាគតិច រួមមាន ការសហការរវាងក្រសួងពាក់ព័ន្ធមួយចំនួន ក្នុងការអនុវត្តច្បាប់ដែលមានស្រាប់ និងការបង្កើតគោលនយោបាយផ្សេងៗបន្ថែមទៀត។ ដៃគូអភិវឌ្ឍន៍ទាំងអស់ សុំអោយរាជរដ្ឋាភិបាលពិចារណាពីអនុសាសន៍នានា ដែលបានលើកឡើងក្នុងវេទិកាផ្សេងៗ ដើម្បីការពារ និងអនុវត្តសិទ្ធិទាំងនោះ។

ដូចដែលបានបញ្ជាក់ខាងដើម ការគ្រប់គ្រងធនធានធម្មជាតិប្រកបដោយសមធម៌ និងចេរភាពនៅកម្ពុជាអាចជួយដល់ការកាត់បន្ថយអត្រាភាពក្រីក្រយ៉ាងពិតប្រាកដ។ វិធីសាស្ត្របែបនេះ ត្រូវតែរាប់បញ្ចូលនូវការធានាអោយទទួលបាន និងមានកម្មសិទ្ធិលើធនធានទាំងនេះ ព្រមជាមួយនឹងការផ្តល់នូវមធ្យោបាយនានា ដែលអាចធ្វើអោយប្រជាជនកម្ពុជាប្រើប្រាស់ធនធានទាំងនោះយ៉ាងមានប្រសិទ្ធិភាព។ ការធ្វើអោយទទួលបាននូវតុល្យភាពរវាងការអភិវឌ្ឍសេដ្ឋកិច្ច និងការទទួលបានធនធានដ៏ទូលំទូលាយ គឺជាការកិច្ចមួយដ៏ពិបាក និងប្រឈមនឹងឧបសគ្គ។ លើសពីនេះទៀត ហានិភ័យនិងផលវិបាកទាំងនេះមានកម្រិតខ្ពស់ ហើយវាគឺជាតុល្យភាព ដែលប្រទេសកម្ពុជាមិនអាចធ្វើមិនដឹងមិនឮនោះឡើយ។

ដោយសារហេតុផលទាំងនេះហើយ

ទើបដៃគូអភិវឌ្ឍន៍ទាំងអស់នៅតែបន្តគាំទ្ររបៀបវារៈនៃកំណែទម្រង់នាពេលបច្ចុប្បន្ន ហើយក៏កំពុងធ្វើការយ៉ាងជិតស្និទ្ធជាមួយក្រសួងជាតន្ត្រីនានា ក្នុងគោលបំណងរក្សានូវសន្ទុះអភិវឌ្ឍន៍ ដើម្បីសំរេចបាននូវចំណុចដោះស្រាយការកាត់បន្ថយភាពក្រីក្រដែលបានកំណត់ក្នុងផែនការយុទ្ធសាស្ត្រអភិវឌ្ឍជាតិ។

យើងសូមឱ្យរាជរដ្ឋាភិបាលបន្តការខិតខំប្រឹងប្រែងរបស់ខ្លួនតទៅទៀត ដោយហេតុថាដំណើរការនេះកំពុងប្រឈមនឹងបញ្ហាលំបាកនានា ដែលកើតឡើងចំពោះមុខ។

សូមអរគុណ

សាវតាស្ត្រី កសិកម្ម និង ការគ្រប់គ្រងធនធានធម្មជាតិ

១. កសិកម្ម

កំឡុងពេល ពីអង្គប្រជុំមុនពិគ្រោះយោបល់ដល់បច្ចុប្បន្ន បានឃើញនូវលទ្ធផលល្អយ៉ាងច្រើនចំពោះ វិស័យកសិកម្ម ដោយទិន្នផលដំណាំស្រូវបានកើនឡើង ផលិតផលដំណាំផ្សេងៗក៏បានកើនឡើងដែរ និងដោយ មានការអភិវឌ្ឍន៍ខ្លាំងចំពោះហេដ្ឋារចនាសម្ព័ន្ធផ្នែកស្រោចស្រព និងផ្នែកផ្សេងទៀតផង ។

កំឡុងពេលនេះ ក៏បានឃើញនូវលទ្ធផលល្អជាច្រើនចំពោះការងារសំរាប់សំរួលនិងការរៀបចំជាក្រុម សហការក្នុងដៃលើកនាំដោយក្រុមបច្ចេកទេសកសិកម្មនិងទឹក ។ ក្រុមបច្ចេកទេសបានណែនាំការងាររៀបចំ យុទ្ធសាស្ត្រខាងកសិកម្មនិងទឹក និងបានកំណត់ច្បាស់លាស់លើទិសដៅសំខាន់ៗ សំរាប់វិស័យកសិកម្មនិងទឹក ដោយមានការចូលរួម និងឧបត្ថម្ភដោយម្ចាស់ជំនួយមួយចំនួន ។

ជាបន្ថែម រាជរដ្ឋាភិបាល និងដៃគូអភិវឌ្ឍន៍បានរៀបចំឯកសារណែនាំមួយហៅថា “របាយការណ៍ ខាងគោលការណ៍សហការ” សំដែងនូវការសន្យាពីស្ថាប័ន និងដៃគូពាក់ព័ន្ធទាំងឡាយជុំវិញគ្នា ការអនុវត្តន៍ យុទ្ធសាស្ត្រកសិកម្មនិងទឹក និងការរៀបចំកម្មវិធីអនុវត្ត ដើម្បីឈានទៅកម្មវិធីមួយមានលក្ខណៈបូកសរុប និង សំយោគចំពោះវិស័យកសិកម្មនិងទឹកទាំងមូល ។

ទោះបី ការងារចាប់ផ្តើមទាំងអស់នេះមានផលប្រយោជន៍ច្រើនទាំងភាគីរាជរដ្ឋាភិបាល និងភាគីដៃគូ អភិវឌ្ឍន៍ តួរតែប្រឹងប្រែងបន្តសហការដើម្បីផលប្រយោជន៍សំរាប់ប្រជាជនជនបទ ព្រមទាំងសំរាប់សេដ្ឋកិច្ច ជាទូទៅផងដែរ ។

ក្នុងកាលៈទេសៈបច្ចុប្បន្ន ដៃគូអភិវឌ្ឍន៍មានការប្តេជ្ញាចំពោះលទ្ធភាពចូលរួមសហការពីមន្ត្រីមួយ ចំនួននៃក្រសួងកសិកម្មរុក្ខាប្រមាញ់និងជលផល និងក្រសួងធនធានទឹកនិងឧតុនិយម ដើម្បីណែនាំការរៀបចំ កម្មវិធីអនុវត្តយុទ្ធសាស្ត្រកសិកម្មនិងទឹកដោយមានប្រសិទ្ធភាព និងសូមស្នើឱ្យរាជរដ្ឋាភិបាល និងឯកឧត្តម រដ្ឋមន្ត្រីនៃក្រសួងទាក់ទងមេត្តាបន្តការងារណែនាំ ព្រមទាំងចាត់ចែងនិងចាត់តាំងធនធានមនុស្ស ដើម្បីសំរេច នូវអតិភាពការងារ និងឱ្យដំណើរការរៀបចំយុទ្ធសាស្ត្រកសិកម្មនិងទឹកមានភាពរលូនល្អ ។

ទោះបី រាល់តំរូវការស្រោចស្រពមានតួនាទីសំខាន់ ដើម្បីបង្កើនផលិតផលកសិកម្ម យើងតួរតែកត់ សំគាល់ថា គោលបំណងនៃរាល់តំរូវការស្រោចស្រព មិនគ្រាន់តែគិតតែចំពោះការស្តារ/ ការកែលំអហេដ្ឋារចនា សម្ព័ន្ធស្រោចស្រពតែប៉ុណ្ណោះទេ ។ គោលបំណងនេះត្រូវរួមបញ្ចូលការងារកែលំអរប្រែប្រួលគ្រប់គ្រងការប្រើ

ប្រាស់ទឹកស្រោចស្រព ព្រមទាំងការងាររៀបចំអ្នកប្រើប្រាស់ទឹកជាក្រុមមានលក្ខន្តិកៈ ដើម្បីធានានូវនិរន្តរភាព សំរាប់ការបង្កើនផលិតផលកសិកម្ម ។

រាល់គំរោងស្រោចស្រពត្រូវរៀបចំដោយផ្អែកលើ “វិធានការគ្រប់គ្រងធនធានទឹកចម្រុះ” ដោយ ពិចារណាលើចំនួនទឹកអាចប្រើប្រាស់បាន សក្តានុពលនៃផលិតផលកសិកម្ម និងបញ្ហាទាក់ទិនសកម្មភាព ស្រោចស្រព។ គេបានកត់សំគាល់ថា មានអាងទន្លេមួយចំនួនបានទឹកគ្រប់គ្រាន់សំរាប់គំរោងប្រើប្រាស់ទឹក ផ្សេងៗគ្នា ហើយការលើកទំហំអាចប៉ះពាល់ដល់និរន្តរភាពផងដែរ។ រាជរដ្ឋាភិបាលជាពិសេសក្រសួងធនធាន ទឹកនិងឧតុនិយម ព្រមទាំងក្រសួងសេដ្ឋកិច្ចនិងហិរញ្ញវត្ថុ ត្រូវពិចារណាដោយលំអិតជាងមុនលើបញ្ហាទាក់ទង នឹងចំណាយសំរាប់ការងារថែរក្សាហេដ្ឋារចនាសម្ព័ន្ធស្រោចស្រព និងគួររៀបចំយន្តការថវិការពិសេសសំរាប់ ចំណាយថែរក្សានេះដោយសមត្ថភាព ។

ដើម្បីជំរុញការងារអភិវឌ្ឍន៍វិស័យស្រោចស្រពឱ្យមានប្រសិទ្ធភាព យើងត្រូវរៀបចំគោលនយោ បាយខាងស្រោចស្រព និងបញ្ជាក់យ៉ាងច្បាស់លាស់នូវតួនាទីនៃស្ថាប័ន និងអង្គភាពទាំងឡាយដែលនឹងចូលរួម អនុវត្តគោលនយោបាយនេះ។ ការងារដែលបន្តបច្ចុប្បន្ន ចំពោះការរៀបចំយុទ្ធសាស្ត្រកសិកម្មនិងទឹក បាន គ្រោងផែនការណែនាំសំរាប់ការរៀបចំគោលនយោបាយស្រោចស្រពនេះ ។

ទាក់ទិននឹងការអភិវឌ្ឍន៍កសិកម្ម មានបញ្ហាមួយត្រូវឱ្យចាប់អារម្មណ៍គឺ : លក្ខណៈទំហំនៃរចនាសម្ព័ន្ធ សំរាប់ការផលិតកសិផល : តើរាជរដ្ឋាភិបាលត្រូវជំរុញការរៀបចំគេហដ្ឋានកសិកម្មខ្នាតធំនៅទីតាំងណា ដល់ កំរិតចំនួននិងទំហំណា ឬ ត្រូវផ្តល់អតិភាពលើគេហដ្ឋានកសិកម្មខ្នាតតូច ប៉ុន្តែចំនួនច្រើនវិញ។ ចំពោះចំនុចនេះ គេបានកត់សំគាល់ថា គេហដ្ឋានកសិកម្មខ្នាតតូចមានប្រសិទ្ធភាពជាង ដើម្បីជំរុញបង្កើនសេដ្ឋកិច្ច និងបន្ថយ ភាពក្រីក្រ។ ប្រសាសន៍នេះមិនមានន័យថា គេហដ្ឋានកសិកម្មខ្នាតធំគ្មានតួនាទីសំខាន់ចំពោះកំណើនសេដ្ឋកិច្ច និងបន្ថយភាពក្រីក្រ ប៉ុន្តែត្រូវវិនិច្ឆ័យតើគេហដ្ឋានកសិកម្មទំហំធំ (ឧទាហរណ៍ ការវិនិយោគលើផ្ទៃដីដាំដុះខ្នាតធំ) មានប្រសិទ្ធភាពខ្លាំងជាងឬទេ ចំពោះកំណើនសេដ្ឋកិច្ច និងការបន្ថយភាពក្រីក្រនិងអាស្រ័យតាមលក្ខខ័ណ្ឌ ឬ កាលៈទេសៈសេដ្ឋកិច្ចណាខ្លះ។

ចំនុចនេះ ទាក់ទិននឹងគោលនយោបាយបច្ចុប្បន្ន លើដីសម្បទានសេដ្ឋកិច្ច និងដីសម្បទានសង្គម ។

២. វិស័យជលផល

រាជរដ្ឋាភិបាលកម្ពុជាបានធ្វើការកែទម្រង់ជាច្រើនក្នុងវិស័យជលផល ដើម្បីឆ្លើយតបនឹងវិធីសាស្ត្រ កាត់បន្ថយភាពក្រីក្រ ។ ផែនការសកម្មភាពសម្រាប់ការអភិវឌ្ឍការនេសាទឆ្នាំ២០០៥-២០០៨ ជាការឆ្លើយតបទៅនឹងសេចក្តីថ្លែង ការណ៍របស់រាជរដ្ឋាភិបាលស្តីពីគោលនយោបាយវិស័យជលផល ។

រហូតដល់ឆ្នាំ២០០៥ ឡូត៍នេសាទប្រហែល៥៦ភាគរយត្រូវបានប្រគល់ជូនអ្នកនេសាទខ្នាតតូចវិញ ។ រាជក្រឹត្យស្តីពីការបង្កើតសហគមន៍នេសាទត្រូវបានចុះហត្ថលេខានៅ ថ្ងៃទី ២៩ ខែឧសភា ឆ្នាំ២០០៥ ហើយអនុក្រឹត្យស្តីពីការគ្រប់គ្រងសហគមន៍នេសាទបានប្រកាសជាសាធារណៈនៅថ្ងៃទី១០ ខែមិថុនា ឆ្នាំ២០០៥ ។ ច្បាប់នេសាទថ្មីមួយបានដាក់ស្នើដល់រដ្ឋសភាជាតិនិងបានទទួលការយល់ព្រមដោយព្រះមហាក្សត្រ នៅថ្ងៃទី ២១ ខែ ឧសភា ឆ្នាំ ២០០៦ ។

ការបង្កើតក្រឹត្យក្រមសម្រាប់ ការនេសាទប្រកបដោយការទទួលខុសត្រូវនឹងផ្តល់ក្របខណ្ឌសកម្មភាពមួយភ្ជាប់សក្តានុពលនៃវិស័យនេសាទទៅនឹងការអភិវឌ្ឍដែលឆ្លើយតបនឹងតម្រូវការសហគមន៍ជនបទ ហើយក៏ជាការបំពេញកាតព្វកិច្ចអន្តរជាតិរបស់ប្រទេសដែរ ។

តាមរយៈសមិទ្ធផលទាំងនេះ យើងគួរតែជំរុញរាជរដ្ឋាភិបាលឱ្យបន្តការប្តេជ្ញាចិត្តរបស់ខ្លួន ដើម្បីបន្តការកែទម្រង់គោលនយោបាយជលផល ។ ទោះបីជាមានការវិវត្តមួយចំនួនក៏ដោយក៏កង្វះខាតភាពច្បាស់លាស់នៃសិទ្ធិប្រើប្រាស់ធនធានជលផលក៏ដូចជាកង្វះខាតការលើកទឹកចិត្តការគ្រប់គ្រងការទាញយកផលពីធនធានជលផលប្រកបដោយចេរភាពនៅតែជាបញ្ហាប្រឈមដ៏សំខាន់ដែរ ។

ការគ្រប់គ្រងតំបន់ឆ្នេរនិងការអភិវឌ្ឍការ គ្រប់គ្រងធនធានសមុទ្រដោយមានការចូលរួមពីសហគមន៍នៅតែបន្តភាពយឺតយ៉ាវ ជាងការគ្រប់គ្រង និងការអភិវឌ្ឍនៅការគ្រប់គ្រងធនធាននេសាទ នៅដែនដីពោក ។ ដើម្បីធានាឱ្យបាននូវការគ្រប់គ្រងធនធានសមុទ្រប្រកបដោយចេរភាពបញ្ហាសំខាន់ គឺមុននឹងផ្តល់បន្ថែមទៀតនូវឡូត៍នេសាទយើងចាំបាច់ត្រូវតែបញ្ជាក់ពីព្រំប្រទល់នៃតំបន់ដែលកាន់កាប់ដោយសហគមន៍ឱ្យដាច់ស្រេចជាមុនសិន ។

ដើម្បីរក្សាតុល្យភាពរវាងការអភិរក្ស ការអភិវឌ្ឍសេដ្ឋកិច្ច និង ការកាត់បន្ថយភាពក្រីក្រ ចាំបាច់ត្រូវធ្វើការប៉ាន់ប្រមាណផលប៉ះពាល់សេដ្ឋកិច្ចនិងសង្គមក៏ដូចជាការវិភាគនូវភាពខាតនិងចំណេញមុននឹងដាក់តំបន់មួយជាតំបន់នេសាទបន្ថែមទៀត ។

ការពង្រឹងវិស័យកសិកម្ម ត្រូវបានទទួលស្គាល់ថាជាការងារសំខាន់ក្នុងការកាត់បន្ថយភាពក្រីក្រ ហើយ ក៏ជាការចូលរួមចំណែកយ៉ាងសំខាន់ក្នុងការបង្កើនផលិតផលក្នុងស្រុកសរុប (GDP) ប្រកបដោយចីរភាព។ យើងពុំគួរមើលរំលងសក្តានុពលនៃការរួមចំណែកដើម្បីធ្វើអោយសំរេចបាននូវការបង្កើតសកម្មភាពចំរុះដោយ បញ្ចូលវិស័យផលិតផល និងកសិកម្មនោះឡើយ ។

៣. វិស័យព្រៃឈើ និង បរិស្ថាន

ការគ្មានធានាកម្មសិទ្ធិទៅលើដីធ្លីនិងសិទ្ធិមិនច្បាស់លាស់ក្នុងការប្រើប្រាស់ធនធានព្រៃឈើ បានរំខាន ដល់កិច្ចប្រឹងប្រែងក្នុងការកែលម្អជីវភាពរស់នៅរបស់ប្រជាជននិងក្នុងការរួមចំណែកដល់កំណើនលូតលាស់ សេដ្ឋកិច្ចនៅជនបទនៅប្រទេសកម្ពុជា។ ការបាត់បង់ព្រៃឈើចេះតែមានបន្តដោយសារតែការពង្រីកដីកសិកម្ម ការធ្វើអាជីវកម្មលើសច្បាប់និងតម្រូវការដីធ្លីនិងដីរំមាស់ចេះតែកើនឡើងគួបផ្សំនឹងការវិនិយោគទុន ពីប្រទេសមកពីអាស៊ីអាគ្នេយ៍បានបណ្តាលឱ្យសហគមន៍មូលដ្ឋានដែលពឹងអាស្រ័យលើព្រៃឈើកាន់តែប្រឈមនឹង ភាពងាយរងគ្រោះកាន់តែខ្លាំងឡើង។ គេសង្កេតឃើញថានៅទូទាំងប្រទេសប្រជាជននៅជនបទដែលមានជីវ ភាពពឹងអាស្រ័យជាច្រើនលើធនធានព្រៃឈើនិងនេសាទនោះគឺមានអត្រាភាពក្រីក្រខ្ពស់ជាងគេ នេះស បញ្ជាក់ថាសិទ្ធិប្រើប្រាស់ធនធានទ្រព្យសម្បត្តិរួមរបស់ប្រជាជននៅជនបទមានសារៈសំខាន់ណាស់ ។

ដើម្បីធានាសន្តិសុខដល់ជីវភាពរបស់សហគមន៍ជនបទគឺតម្រូវឱ្យប្រែក្លាយទាយជួរធនធានធម្មជាតិ ទាំងនេះឱ្យទៅជាផលប្រយោជន៍សំរាប់ការចិញ្ចឹមជីវិតដោយត្រូវធានាឱ្យមានសិទ្ធិច្បាស់លាស់ក្នុងការប្រើ ប្រាស់ធនធានធម្មជាតិនិងការទទួលបានភាពជាម្ចាស់ឬការចាត់ចែងនិងធានាដោយច្បាប់ដែលអនុញ្ញាតឱ្យអ្នក ប្រើប្រាស់នៅមូលដ្ឋានអាចធ្វើអាជីវកម្មលើធនធានទាំងនេះប្រកបដោយប្រសិទ្ធភាព។ ជំរើសក្នុងការប្រែក្លាយ ទាយជួរធនធានទាំងនេះក្នុងគោលបំណងធានាការចិញ្ចឹមជីវិតបាននោះរួមមានការទទួលស្គាល់សិទ្ធិរបស់ អ្នកប្រើប្រាស់និងការសំរេចចិត្តក្នុងការប្រើប្រាស់ធនធានណាមួយជាក់លាក់និងមានគោលដៅច្បាស់លាស់ ។ ការផ្តល់ឱកាសកាន់តែច្រើនដល់អ្នកពាក់ព័ន្ធនៅមូលដ្ឋានក្នុងការសំដែងគំនិតយោបល់របស់គេ ក្នុងការជ្រើស រើសគោលបំណងអ្វីមួយនៅពេលនោះ សបញ្ជាក់ថាដំណើរការក្នុងការជ្រើសរើសនិងការធ្វើសេចក្តីសំរេចចិត្ត កាន់តែមានលក្ខណៈប្រជាធិបតេយ្យឡើង ។

ក្នុងឆ្នាំ ២០០៥-០៦ ព្រៃឈើកម្ពុជាបានធ្លាក់ចុះ ៥៩% នៃផ្ទៃដីប្រទេស ពោលគឺក្រោមគោលដៅ អភិវឌ្ឍន៍សហវត្សរបស់កម្ពុជាគឺ ៦០%។ គុណភាពនៃព្រៃឈើក៏ធ្លាក់ចុះដល់កំរិតមួយ ដែលអាចធ្វើឱ្យ អន្តរាយដល់សហគមន៍ជនបទ និងការរស់នៅរបស់គេ ។ ជាការចាំបាច់ណាស់ក្នុងការធានាឱ្យមានការគ្រប់គ្រង

ប្រកបដោយនិរន្តរភាព និងការប្រើប្រាស់ស្មើភាពលើធនធានព្រៃឈើ ដើម្បីលើកកម្ពស់ការចិញ្ចឹមជីវិតនៅជនបទ ហើយជំរុញការអភិវឌ្ឍន៍សេដ្ឋកិច្ច-សង្គមឱ្យមានគុណភាពក្នុងកម្ពុជា។ ប្រព័ន្ធគ្រប់គ្រងព្រៃឈើ ពីអតីតកាលមិនបានរួមចំណែកគ្រប់គ្រាន់ដល់ការសំរេចគោលបំណងនយោបាយទាំងនេះទេ។ ការផ្តល់ព្រៃសម្បទានធំៗទាំងនេះមិនបានផ្តល់ផលប្រយោជន៍ជានិរន្តរ ដល់រាជរដ្ឋាភិបាល ឬ សហគមន៍មូលដ្ឋានទេ។

យើងស្វាគមន៍ការអនុម័តថ្មីៗនេះនូវផែនការសកម្មភាពឆ្នាំ (២០០៧-១០) របស់ក្រុមការងារបច្ចេកទេសចម្រុះសំរាប់កំណែទម្រង់ព្រៃឈើដែលស្របតាមផែនការយុទ្ធសាស្ត្រអភិវឌ្ឍន៍ជាតិ។ ទន្ទឹមនេះកិច្ចប្រឹងប្រែងថ្មីៗនេះរបស់រដ្ឋបាលព្រៃឈើក្នុងការរៀបចំកម្មវិធីព្រៃឈើជាតិដែលនឹងផ្តល់កំលាំងជំរុញថ្មី និងការតំរង់ទិសជាយុទ្ធសាស្ត្រដល់វិស័យនេះ។ កម្មវិធីនេះនឹងជួយកែលម្អដល់ការរៀបចំផែនការការអនុវត្តន៍និងការតាមដានសកម្មភាពដែលទាក់ទងនឹងព្រៃឈើហើយនឹងផ្តល់នូវក្របខ័ណ្ឌមួយសំរាប់សកម្មភាពអាទិភាពនិងការវិនិយោគទុន។ កិច្ចប្រឹងប្រែងទាំងនេះរួមមានការកំណត់ព្រំប្រទល់ព្រៃឈើរដ្ឋការអនុម័តកិច្ចព្រមព្រៀងសហគមន៍ព្រៃឈើការរៀបចំផ្តល់សេវាកម្មដល់សហគមន៍ព្រៃឈើពាណិជ្ជកម្មនិងដៃគូព្រៃឈើការចាប់ផ្តើមឡើងវិញនូវប្រព័ន្ធគ្រប់គ្រងព្រៃតុបត្រប្រចាំឆ្នាំនិងការពង្រឹងសេវាកម្មធ្វើផែនទីនិងការតាមដានឧក្រិដ្ឋកម្មព្រៃឈើ។

យើងក៏ទទួលស្គាល់ផងដែរថា ទោះបីជាមានការរីកចម្រើនខ្លះ ក្នុងការកំណត់ព្រំប្រទល់ព្រៃឈើរដ្ឋ ក៏យើងត្រូវការធនធានបន្ថែមទៀត ដើម្បីជំរុញការងារនេះឱ្យបានលឿនបន្ថែមទៀត។ ក្នុងឆ្នាំ ២០០៧ មានផែនការកំណត់ព្រំប្រទល់ព្រៃឈើរដ្ឋ ឱ្យបាន ៣២០.០០០ហិកតា និងចំងាយ ៦០០គ.ម បន្ថែមទៀត ដែលរាជរដ្ឋាភិបាលកម្ពុជា និង អង្គការដានីដា និង ឌីហ្វឺដបានសំរេចឧបត្ថម្ភថវិកា។

ជាទីបញ្ចប់យើងសូមអំពាវនាវដល់ដៃគូអភិវឌ្ឍន៍នានានិងអង្គការក្រៅរដ្ឋាភិបាលជាតិ និង អន្តរជាតិចូលរួមចំណែកផ្តល់មូលនិធិនិងធនធានដល់កម្មវិធីព្រៃឈើជាតិ ព្រោះថាបច្ចុប្បន្ននេះ មានថវិកា ទ្រទ្រង់តែ ៧០%ប៉ុណ្ណោះ។ ទន្ទឹមនេះដែរយើងសូមអំពាវនាវដល់អង្គការក្រៅរដ្ឋាភិបាលជាតិនិងអន្តរជាតិ មេត្តាផ្តល់ព័ត៌មានស្តីពីសកម្មភាពរបស់ខ្លួនព្រោះថាមានអង្គការច្រើនកំពុងតែធ្វើការនៅក្រៅរង្វង់និងមិនបានចុះបញ្ជីថវិកានៅក្នុងប្រព័ន្ធ និងទម្រង់ការរបស់រាជរដ្ឋាភិបាលកម្ពុជានៅឡើយ។

៤. ដីធ្លី និង ជនជាតិដើមភាគតិច

ជាការងាយបំភ្លេចណាស់ថាកម្ពុជាគឺជាប្រទេសមួយក្នុងចំណោមប្រទេសដែលសម្បូរធនធានធម្មជាតិបំផុតនៅក្នុងតំបន់។ ធនធានធម្មជាតិដ៏សំខាន់របស់ប្រទេសកម្ពុជាមាន ព្រៃឈើ ជលផល ទឹក ប្រេង

និងឧស្ម័នធម្មជាតិនិងដីដែលមានអំណោយផលដល់ការដាំដុះ។ ប្រសិនបើមានការគ្រប់គ្រងប្រកបដោយ
ចេរភាពនិងសមធម៌នោះធនធានទាំងនេះអាចយកមកប្រើជាឧបករណ៍ដ៏សំខាន់ដើម្បីធ្វើអោយសំរេចបាននូវ
គោលដៅនៃការកាត់បន្ថយភាពក្រីក្រដែលបានកំណត់ក្នុងផែនការយុទ្ធសាស្ត្រអភិវឌ្ឍន៍ជាតិនិងអាចរក្សាកំរិត
ធនធានឱ្យនៅដូចកាលពីមុនវត្សរ៍កន្លងទៅ។ ដោយផ្អែកលើស្ថានភាពនេះហើយទើបតម្រូវឱ្យមានការគិតគូរលើ
វិស័យដីធ្លី។

យោងទៅលើអ្វីដែលរាជរដ្ឋាភិបាលកម្ពុជាបានលើកឡើងក្នុងវេទិកាសេដ្ឋកិច្ចកម្ពុជាលើកទី២នាពេលថ្មី
ៗនេះ បានបង្ហាញអោយឃើញពីទំនាក់ទំនងដោយហេតុផលរវាងការធ្វើអោយមានសុវត្ថិភាពនៃសិទ្ធិកាន់
កាប់ដីធ្លី និងការកាត់បន្ថយភាពក្រីក្រ ជាពិសេសនៅតាមតំបន់ជនបទ។ ផលប្រយោជន៍សំខាន់ៗនៃការផ្តល់
កម្មសិទ្ធិដីធ្លីរួមមាន ការកាត់បន្ថយចំនួនអ្នកគ្មានដីធ្លី កំណើនសេដ្ឋកិច្ចនិងវិនិយោគទុន និងការលើកកម្ពស់
ស្ថិរភាពសង្គម តាមរយៈការកាត់បន្ថយទំនាស់ដីធ្លី។ មានការកត់សម្គាល់ផងដែរថា ការចែកចាយដីតូចៗឱ្យ
ប្រជាពលរដ្ឋកាន់កាប់ ពេលខ្លះអាចផ្តល់ទិន្នផលកសិកម្មខ្ពស់ និងអាចរួមចំណែកដល់កំណើនផលិតផលក្នុង
ស្រុកសរុប (GDP) បានច្រើនជាងការកាន់កាប់ដីសម្រាប់ធ្វើចំការធំៗ ដូចជា ការផ្តល់ដីសម្បទានសេដ្ឋកិច្ច
ជាដើម។

កំណែទម្រង់វិស័យដីធ្លីតម្រូវឱ្យមានការផ្លាស់ប្តូរផ្នែកបី(៣)ដែលមានទំនាក់ទំនងគ្នាក្នុងការគ្រប់គ្រងដីធ្លី
គឺ រដ្ឋបាលដីធ្លី ការចុះបញ្ជីដីធ្លី និងការបែងចែកដីធ្លី។ ជំហានដ៏សំខាន់ក្នុងទិសដៅកំណែទម្រង់នេះគឺ ការអនុវត្ត
កម្មវិធីចម្រុះមួយដែលបង្កើតដោយរាជរដ្ឋាភិបាលកម្ពុជានាពេលថ្មីៗនេះ ដើម្បីបំពេញតម្រូវការជាក់ស្តែងតាម
ផ្នែកតូចៗដែលស្ថិតក្រោមឈ្មោះថា កម្មវិធី អភិបាល គប់គ្រង និងបែងចែកដីធ្លី ឬ LAMDP ។ ទោះបីជា
មានតម្រូវការអោយធ្វើការកំណត់គោលបំណង និងវិសាលភាពនៃតួនាទីរបស់កម្មវិធីនេះបន្ថែមទៀតក្តី ក៏
កម្មវិធីនេះបានបង្កើតជាមូលដ្ឋានគ្រឹះដ៏រឹងមាំ ដែលបានជំរុញឱ្យមានការផ្លាស់ប្តូរឆ្ពោះទៅរកវិធីសាស្ត្រដែល
ផ្អែកលើកម្មវិធីដើម្បីអភិវឌ្ឍកិច្ចសហប្រតិបត្តិការក្នុងវិស័យដីធ្លី។ នាពេលបច្ចុប្បន្ននេះ ដៃគូអភិវឌ្ឍន៍នានា
ដែលបានចូលរួមក្នុងវិស័យដីធ្លីមាន ប្រទេសអាល្លឺម៉ង់ ប្រទេសហ្វាំងឡង់ ធនាគារពិភពលោក ទីភ្នាក់ងារ
ដើម្បីអភិវឌ្ឍន៍អន្តរជាតិ ដាណឺម៉ាក (DANIDA) និងប្រទេសកាណាដា កំពុងរំពឹងថានឹងបានធ្វើការយ៉ាង
ជិតស្និទ្ធជាមួយនិង រាជរដ្ឋាភិបាលកម្ពុជាលើវិស័យនេះ។

ដៃគូអភិវឌ្ឍន៍នានាសូមស្វាគមន៍ប្រធានបទ **សិទ្ធិដីធ្លីរបស់ជនជាតិដើមភាគតិច** ជាប្រធានបទ
សំរាប់ការពិភាក្សានៅថ្ងៃនេះ ។

ទោះបីជាជនជាតិដើមភាគតិចមានចំនួនភាគរយតិច បើប្រៀបធៀបទៅចំនួនប្រជាពលរដ្ឋកម្ពុជា ក៏
ដោយ ក៏ជនជាតិដើមភាគតិចទាំងនោះរស់នៅក្នុងតំបន់សម្បូរធនធានជាតិ ដែលកំពុងក្លាយជាចំណុចដៅ
នៃសំណើរសុំអភិវឌ្ឍន៍ដីធ្លី ដើម្បីអោយមានការអភិវឌ្ឍន៍សេដ្ឋកិច្ចបន្ថែមទៀត ។ បញ្ហានេះកំពុងត្រូវយកមក
ប្រើដើម្បីឆ្លុះបញ្ចាំងពីតម្រូវការ ដើម្បីធ្វើអោយមានតុល្យភាពក្នុងការអភិវឌ្ឍន៍សេដ្ឋកិច្ចជាតិ និងក្នុងការធ្វើ
អោយទទួលបាននូវសិទ្ធិកាន់កាប់ដីធ្លី ក៏ដូចជាការប្រើប្រាស់ដីប្រកបដោយចេរភាព និងសមធម៌សំរាប់
សហគមន៍ជនបទ និងប្រជាពលរដ្ឋកម្ពុជាដែលកំពុងជួបការលំបាកទាំងអស់ ។ ភារកិច្ចទាំងនេះមិនមែនងាយ
ស្រួលឡើយ ។

នៅពេលដែលកំពុងទទួលស្គាល់ និងគាំទ្រដល់ការប្តេជ្ញាចិត្តរបស់រាជរដ្ឋាភិបាល ក្នុងវិស័យដ៏សំខាន់នេះ
បញ្ហាមួយចំនួន នៅតែស្ថិតនៅក្នុងការគួរអោយបារម្ភដដែល លើបញ្ហាមួយចំនួនទៀត ជាពិសេសការ
បញ្ឈប់ការបំពានយកដីក្នុងតំបន់របស់ជនជាតិដើមភាគតិច និងការការពារសិទ្ធិកាន់កាប់ដីក្នុងពេលកំពុង
រង់ចាំការចុះបញ្ជីស្របច្បាប់របស់សហគមន៍ជនជាតិដើមភាគតិច និងការចុះបញ្ជីសហគមន៍សហគមន៍ ។
ក្រៅពីនេះ វិធានការការពារជាបណ្តោះអាសន្ន កំពុងតែបានអនុវត្តសាកល្បង ហើយដំណើរការនៃការកំណត់
អត្តសញ្ញាណ ការធ្វើផែនទី និង ចំណាត់ថ្នាក់ដីរដ្ឋកំពុងតែធ្វើបន្ត ។ យ៉ាងណាមិញ ការផ្តល់ដីសម្បទានសេដ្ឋកិច្ច
និងដីសម្បទានផ្សេងៗ កំពុងបង្កឱ្យមានឧបសគ្គធ្ងន់ធ្ងរដល់ការធ្វើអត្តសញ្ញាណវប្បធម៌ និងជីវភាពរស់នៅ
របស់សហគមន៍ជនជាតិដើមភាគតិច ។

ដូចបានបញ្ជាក់នៅក្នុងសេចក្តីថ្លែងការណ៍របស់ដៃគូអភិវឌ្ឍន៍ ដែលបានធ្វើឡើងនៅខែ កុម្ភៈ ឆ្នាំ
២០០៧ នាទិច្ចប្រជុំគណៈកម្មាធិការសំរាប់សរុបរវាងរាជរដ្ឋាភិបាលម្ចាស់ជំនួយថា ចាប់តាំងពីច្បាប់ភូមិបាល
ទទួលបានការអនុម័តអស់រយៈកាល៦ឆ្នាំកន្លងមកហើយនេះ គ្មានក្រុមជនជាតិដើមភាគតិចណាមួយ បាន
ទទួលប័ណ្ណកម្មសិទ្ធិដីនៅឡើយទេ ។

បើពិនិត្យលើគោលនយោបាយ ដៃគូអភិវឌ្ឍន៍សូមទទួលស្គាល់ថា ក្រុមប្រឹក្សាគោលនយោបាយដីធ្លីបាន
ធ្វើសេចក្តីព្រៀងគោលនយោបាយ ស្តីពីការចុះបញ្ជីសហគមន៍របស់ជនជាតិដើមភាគតិច ហើយក៏ទទួល
ស្គាល់ដែរថា សេចក្តីព្រៀងគោលនយោបាយនេះបានយកមកពិភាក្សាក្នុងវេទិកាសាធារណៈ កាលពីខែកុម្ភៈ

ឆ្នាំ២០០៧ និងបានដាក់ជូនគណៈរដ្ឋមន្ត្រីដើម្បីធ្វើការអនុម័ត។ យើងក៏បានដឹងដែរថា ក្រសួងមហាផ្ទៃបានចុះបញ្ជីភូមិ៣ ដែលជាភូមិសាគរ្យងអោយមានអត្តសញ្ញាណស្របច្បាប់ ដែលអាចទទួលកាន់កាប់ដីសហគមន៍របស់ជនជាតិដើមភាគតិច។ ដៃគូអភិវឌ្ឍន៍សូមស្វាគមន៍ផែនការអនុវត្តអនុក្រឹត្យលេខ ១១៨ ស្តីអំពីដំណើរការគ្រប់គ្រងដីរដ្ឋក្នុងភូមិទាំង៣ ដែលបានចុះបញ្ជីជាអត្តសញ្ញាណស្របច្បាប់ជាមួយក្រសួងមហាផ្ទៃ។ តាមរយៈដំណើរការនេះ ការទាមទារសិទ្ធិកាន់កាប់ដីរបស់ជនជាតិដើមភាគតិច នឹងត្រូវទទួលស្គាល់ជាបណ្តោះអាសន្ននៅលើផែនទីដីរដ្ឋ។ នេះគឺជាឧទាហរណ៍ជាក់ស្តែងមួយនៃវិធានការណ៍ការពារបណ្តោះអាសន្ន។ ទោះបីជាយ៉ាងណាក៏ដោយ ក៏ទំហំនៃកិច្ចខំប្រឹងប្រែងទាំងនេះមិនទាន់គ្រប់គ្រាន់នៅឡើយទេ ដោយសារសកម្មភាពបំពានយកដីនាពេលបច្ចុប្បន្ន កំពុងតែរីករាលដាល និងកើតឡើងយ៉ាង ឆាប់រហ័ស។

បញ្ហាប្រឈមមុខក្នុងការឆ្លើយតបទៅសិទ្ធិកាន់កាប់ដីរបស់ជនជាតិដើមភាគតិច រួមមាន ការសំរបសំរួលរវាងក្រសួងមួយចំនួនដែលពាក់ព័ន្ធក្នុងការអនុវត្តច្បាប់ដែលមានស្រាប់ និងការបង្កើតគោលនយោបាយបន្ថែមទៀត។ ទោះជាយ៉ាងណាក៏ដោយ ក៏ដៃគូអភិវឌ្ឍន៍សូមឱ្យរដ្ឋាភិបាលពិនិត្យពិចារណាអនុសាសន៍ទាំងឡាយ ដែលបានលើកឡើងក្នុងវេទិកាផ្សេងៗ ដូចជា វេទិកាស្តីពីជនជាតិដើមភាគតិច និងសិទ្ធិកាន់កាប់ដីនៅកម្ពុជា ដែលបានរៀបចំឡើងកាលពីចុងខែកុម្ភៈ ដើម្បីការពារ និងអនុវត្តសិទ្ធិកាន់កាប់ដីទាំងនោះ។ អនុសាសន៍ទាំងនោះរួមមាន ការចាត់វិធានការជាក់ស្តែង ក្នុងការទប់ស្កាត់ការបំពានយកដីរបស់ជនជាតិដើមភាគតិច ការជួយសហគមន៍ជនជាតិដើមភាគតិច អោយបង្កើតផែនទីកំណត់ព្រំប្រទល់ (កំណត់សំគាល់ដី) នៃដីសហគមន៍របស់ពួកគេ រៀបចំឯកសារសម្រាប់សុំកម្មសិទ្ធិកាន់កាប់ដីសហគមន៍ និងផ្តល់ការទទួលស្គាល់ជាបណ្តោះអាសន្ននូវការកាន់កាប់ដីទាំងនោះ ក្នុងអំឡុងពេលកំពុងរង់ចាំការចុះបញ្ជីអត្តសញ្ញាណស្របច្បាប់របស់ជនជាតិដើមភាគតិច និងផ្តល់កម្មសិទ្ធិសហគមន៍។

ក្នុងខណៈនេះតាមរយៈក្រុមការងារបច្ចេកទេសដីធ្លី ដៃគូអភិវឌ្ឍន៍នានា បានធ្វើការប្តេជ្ញាចិត្តគាំទ្រដល់ការរៀបចំ និងអនុវត្តវិធានការដូចបានរៀបរាប់ខាងលើ និងវិធានការណ៍ផ្សេងៗទៀត ដើម្បីការពារ និងគាំទ្រសិទ្ធិកាន់កាប់ដី របស់ជនជាតិដើមភាគតិច។